

## රාජ්‍ය සේවා කොමිෂන් සභාව

### ආරක්ෂක අමාත්‍යාංශය

ආරක්ෂක අමාත්‍යාංශය යටතේ පවත්නා පර්යේෂණ හා සංවර්ධන මධ්‍යස්ථානයේ අධ්‍යක්ෂ ජනරාල් (දෙපාර්තමේන්තුගත) තනතුර (ජ්‍යෙෂ්ඨ විධායක නිලධර ගණයේ විශේෂ ශ්‍රේණිය) සඳහා විවෘත පදනම මත බඳවා ගැනීම

ආරක්ෂක අමාත්‍යාංශය යටතේ පවත්නා පර්යේෂණ හා සංවර්ධන මධ්‍යස්ථානයේ අධ්‍යක්ෂ ජනරාල් (දෙපාර්තමේන්තුගත) තනතුරේ පවතින පුරප්පාඩුව පිරවීම සඳහා මෙම නිවේදනයේ දක්වා ඇති සුදුසුකම් සපුරාලන ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ.

01. බඳවා ගැනීමේ ක්‍රමය :- නිවේදනයේ දක්වා ඇති සුදුසුකම් සම්පූර්ණ කර ඇති අයදුම්කරුවන් අතුරින්, රාජ්‍ය සේවා කොමිෂන් සභාව විසින් පත් කරනු ලබන යෝග්‍යතා ඇගයීමේ සම්මුඛ පරීක්ෂණ මණ්ඩලයක් විසින් පවත්වනු ලබන යෝග්‍යතා ඇගයීමේ සම්මුඛ පරීක්ෂණයක ප්‍රතිඵල මත ඉහළම ලකුණු ලබා ගන්නා අපේක්ෂකයා බඳවා ගනු ලැබේ. එහි දී රාජ්‍ය සේවා කොමිෂන් සභාව විසින් අනුමත කරන ලද (අංක 06 යටතේ සඳහන්) ලකුණු දීමේ පටිපාටියට අනුකූලව යෝග්‍යතා සම්මුඛ පරීක්ෂණය පවත්වනු ලැබේ.

පත්වීම ක්‍රියාත්මකවන දිනය රාජ්‍ය සේවා කොමිෂන් සභාවේ නියෝගය අනුව තීරණය වේ.

02. අවශ්‍ය සුදුසුකම් :-

(i) අධ්‍යාපන සුදුසුකම් : විශ්වවිද්‍යාල ප්‍රතිපාදන කොමිෂන් සභාව විසින් පිළිගත් විශ්වවිද්‍යාලයකින් ප්‍රථම උපාධියක් ලබා තිබීම හා ඉංජිනේරු විද්‍යාව/ තොරතුරු තාක්ෂණය යන තනතුරට අදාළ විෂයයක් ක්ෂේත්‍රයකින් ශාස්ත්‍රපති/ විද්‍යාපති පශ්චාත් උපාධියක් ලබා තිබීම.

(ii) පළපුරුද්ද :

(අ) රජයේ නිලධාරීන් සඳහා-

විධායක නිලධර ගණයේ I ශ්‍රේණියේ වසර පහ (05) ක සක්‍රීය හා සතුටුදායක සේවා කාලයක් සහිතව වසර දහඅටකට (18) නොඅඩු සක්‍රීය හා සතුටුදායක සේවා කාලයක් සම්පූර්ණ කර තිබීම හා I ශ්‍රේණියට උසස් කිරීමෙන් පසු වැටුප් වර්ධක පහ (05)ක් උපයාගෙන තිබීම සහ සුදුසුකම් පරීක්ෂා කරනු ලබන දිනට පූර්වාසන්න වසර පහ (05)ක සතුටුදායක සේවා කාලයක් සම්පූර්ණකර තිබීම.

(ආ) සන්නද්ධ හමුදාවල සේවයේ නියුතු හෝ විශ්‍රාමික හමුදා නිලධාරීන් සඳහා-

යුද්ධ හමුදාවේ බ්‍රිගේඩියර් හෝ එම නිලයට සමාන්තර සන්නද්ධ සේවාවක නිලධාරියකු ලෙස අදාළ ක්ෂේත්‍රයේ වසර පහක (05) සතුටුදායක සේවා කාලයක් සම්පූර්ණ කර තිබීම.

(ඇ) අර්ධ රාජ්‍ය අංශයේ අයදුම්කරුවන් සඳහා-

විධායක නිලධර ගණයේ වසර දහ අටකට (18) නොඅඩු සක්‍රීය හා සතුටුදායක සේවා කාලයක් සම්පූර්ණ කර තිබීම සහ සුදුසුකම් පරීක්ෂා කරනු ලබන දිනට පූර්වාසන්න වසර 05ක සතුටුදායක සේවා කාලයක් සම්පූර්ණ කර තිබීම.

(iii) වෘත්තීය සුදුසුකම් :

වෘත්තීය සුදුසුකම් ලබා ඇත්නම්, එවැනි සුදුසුකම් අමතර සුදුසුකමක් සේ සැලකේ.

(iv) කායික සුදුසුකම් :

ශ්‍රී ලංකාවේ ඕනෑම ප්‍රදේශයක සේවය කිරීමට හා තනතුරේ රාජකාරි ඉටුකිරීමට ප්‍රමාණවත් ශාරීරික හා මානසික යෝග්‍යතාවයකින් යුක්ත විය යුතුය.

(v) වෙනත් සුදුසුකම් :

සෑම ඉල්ලුම්කරුවෙක්ම,

(අ) ශ්‍රී ලංකාවේ පුරවැසියකු විය යුතුය,

(ආ) විශිෂ්ට චරිතයකින් යුක්ත විය යුතුය,

(ඇ) අයදුම්පත් කැඳවන අවසන් දිනට බඳවා ගැනීම සඳහා වන සුදුසුකම් සෑම ආකාරයකින්ම සම්පූර්ණ කර තිබිය යුතුය.

සටහන :

ඉහත සඳහන් සුදුසුකම් අනුව නිලධාරියකු බඳවා ගැනීමට නොහැකි වන අවස්ථාවක දී දීප ව්‍යාප්ත සේවාවක විධායක නිලධර ගණයේ වසර විස්ස (20) කට නොඅඩු සක්‍රීය සේවා කාලයක් සහ ඉහත 02. i යටතේ සඳහන් අධ්‍යාපන සුදුසුකම් සහ සුදුසුකම් පරීක්ෂා කරනු ලබන දිනට පූර්වාසන්න වසර පහ (05) ක සතුටුදායක සේවා කාලයක් සම්පූර්ණ කර ඇති විධායක නිලධර ගණයේ I ශ්‍රේණියේ නිලධාරියකු අංක 06 යටතේ දක්වා ඇති විධිවිධාන අනුව රාජ්‍ය සේවා කොමිෂන් සභාව විසින් තනතුරට පත් කරනු ලැබේ.

03. සේවයේ නියුක්ත කරවීමේ කොන්දේසි හා සේවා කොන්දේසි.-

(i) මෙම තනතුර ස්ථිරය. විශ්‍රාම වැටුප් සහිතය. දැනට රාජ්‍ය සේවයේ නියුක්ත නොවන අයදුම්කරුවන්

සඳහා විශ්‍රාම වැටුප් ක්‍රමය පිළිබඳව ඉදිරියේදී රජය ගනු ලබන ප්‍රතිපත්තිමය තීරණයකට යටත් විය යුතුය.

- (ii) රාජ්‍ය සේවා කොමිෂන් සභා කාර්ය පටිපාටික රීතිවලට ද, ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආයතන සංග්‍රහයට ද, රජයේ මුදල් රෙගුලාසිවලට ද, දෙපාර්තමේන්තුගත අනෙකුත් නියෝගවලටද මෙම පත්වීම යටත්වේ.

04. වයස් සීමාව :

ඉල්ලුම්පත් භාර ගැනීමේ අවසාන දිනට වයස අවුරුදු 40 ට නොඅඩු විය යුතු අතර, අවුරුදු 50ට නොවැඩි විය යුතුය.

රාජ්‍ය අංශයේ නිලධාරීන් හෝ සන්නද්ධ හමුදා සේවාවක නිලධාරීන් සඳහා උපරිම වයස් සීමාව අදාළ නොවේ. සන්නද්ධ හමුදා විශ්‍රාමික නිලධාරීන් සඳහා උපරිම වයස් සීමාව අවුරුදු 57 කි.

- 05. වැටුප් පරිමාණය : SL 03 - 2016 මෙම තනතුරට රු. 88,000 - 2,700 x 12 -රු. 120,400/- මාසික වැටුප් පරිමාණයක් හිමිය. (මබට වැටුප් ගෙවනු ලබන්නේ 2016.02.25 දිනැති රාජ්‍ය පරිපාලන චක්‍රලේඛ අංක 03/2016 හි විධිවිධානවලට අනුකූලව එහි උපලේඛන II හි සඳහන් පරිදි වේ.)

- 06. යෝග්‍යතා ඇගයීම් සම්මුඛ පරීක්ෂණය සඳහා පහත සඳහන් ලකුණු පටිපාටිය පදනම් කරගනු ලැබේ.

	විෂයය	ලකුණු ප්‍රමාණය	උපරිම ලකුණු
01	අතිරේක අධ්‍යාපන සුදුසුකම් : ආචාර්ය උපාධිය සඳහා (PhD) දර්ශනවේදී උපාධිය සඳහා (MPhil) පශ්චාත් උපාධිය සඳහා (මූලික සුදුසුකම් සඳහා සලකා බලනු ලබන පශ්චාත් උපාධිය හැර)	20 15 10	20
02	වෘත්තීය සුදුසුකම් : ක්ෂේත්‍රයට අදාළව ඉදිරිපත් කර ඇති ජාතික මට්ටමේ නව නිපැයුම්වලට ලබා ඇති සහතික පත්‍ර සඳහා (එක් සහතික පත්‍රයක් සඳහා ලකුණු 05 බැගින්) ක්ෂේත්‍රයට අදාළව ඉදිරිපත් කර ඇති ජාත්‍යන්තර මට්ටමේ නව නිපැයුම්වලට ලබා ඇති සහතිකපත්‍ර සඳහා (එක් සහතික පත්‍රයක් සඳහා ලකුණු 10 බැගින්) ක්ෂේත්‍රයට අදාළව නව නිපැයුම් සඳහා ලබා ඇති ජේටන්ට් සහතික පත්‍ර සඳහා (එක් සහතික පත්‍රයක් සඳහා ලකුණු 20) (උපරිම ලකුණු 20කි)	20	20

	විෂයය	ලකුණු ප්‍රමාණය	උපරිම ලකුණු
03	අතිරේක පලපුරුද්ද :  (අ) රජයේ නිලධාරීන් හා අර්ධ රාජ්‍ය අංශයේ නිලධාරීන් සඳහා විධායක නිලධර ගණයේ වසර දහ අටක් (18) ඉක්මවූ සක්‍රීය හා සතුටුදායක සේවා කාලයක් සඳහා (සෑම වසරකටම ලකුණු 05 බැගින් උපරිම වසර 06කට)  (ආ) සන්නද්ධ හමුදා නිලධාරීන් සඳහා, යුද්ධ හමුදාවේ බ්‍රිගේඩියර් හෝ එම නිලයට සමාන්තර සන්නද්ධ සේවාවක තනතුරක නිලධාරියකු ලෙස අදාළ ක්ෂේත්‍රයේ වසර පහ (05) ඉක්ම වූ සතුටුදායක සේවා කාලය සඳහා(සෑම වසරකටම ලකුණු 05 බැගින් උපරිම වසර 06කට)	30	30
04	කුසලතාවයන් :  ක්ෂේත්‍රයට අදාළව කර ඇති පර්යේෂණ සඳහා (එක් පර්යේෂණයකට ලකුණු 05 බැගින් උපරිම ලකුණු 15 කි.)  ක්ෂේත්‍රයට අදාළව ඉදිරිපත් කර ඇති ප්‍රකාශන සඳහා (එක් ප්‍රකාශනයකට ලකුණු 05 බැගින් උපරිම ලකුණු 10 කි.)  (සුදුසු පරිදි තහවුරු කිරීමේ ලේඛන ඉදිරිපත් කළ යුතු වේ. මූලික සුදුසුකම් හා අතිරේක අධ්‍යාපන සුදුසුකම් සම්පූර්ණ කිරීම සඳහා පාදක කර ගනු ලැබූ පර්යේෂණ සලකා බලනු නොලැබේ.	15  10	25
05	සම්මුඛ පරීක්ෂණයේ දී දක්වන කුසලතාවය : <ul style="list-style-type: none"> <li>➢ නායකත්වය</li> <li>➢ සන්නිවේදනය</li> <li>➢ පෞරුෂත්වය</li> </ul>	02 02 01	05
	මුළු එකතුව		100

- 07. අපේක්ෂකයින්ගේ අනන්‍යතාවය.- යෝග්‍යතා ඇගයීම් සම්මුඛ පරීක්ෂණයට කැඳවනු ලබන්නේ සෑම ආකාරයකින්ම සම්පූර්ණ අයදුම්පත් ඉදිරිපත් කර ඇති අපේක්ෂකයින් පමණි.

සම්මුඛ පරීක්ෂණයේ දී සියලුම සහතිකවල මුල්පිටපත් හා නිසි පරිදි සහතික කරන ලද පිටපත් ඉදිරිපත් කළ යුතුය.

සම්මුඛ පරීක්ෂණයේ දී තමන්ගේ අනන්‍යතාවය සහතික කිරීම සඳහා පහත සඳහන් අනන්‍යතාපත්‍ර පිළිගනු ලැබේ.

- (i) පුද්ගලයින් ලියාපදිංචි කිරීමේ කොමසාරිස්වරයා විසින් නිකුත් කරන ලද හැඳුනුම්පත,
- (ii) වලංගු විදේශ ගමන් බලපත්‍රය.

08. අයදුම්පත් ඉදිරිපත් කිරීම :

- (i) අයදුම්පත් 2019.07.12 දින හෝ එදිනට ප්‍රථම ලේකම්, ආරක්ෂක අමාත්‍යාංශය, අංක 15/5, බාලදක්ෂ මාවත, කොළඹ 03 යන ලිපිනයට ලැබෙන සේ ලියාපදිංචි තැපෑලෙන් ඉදිරිපත් කළ යුතු වේ. එදිනට පසුව ලැබෙන අයදුම්පත් ප්‍රතික්ෂේප කරනු ලැබේ.
- (ii) ඉදිරිපත් කළ යුතු අයදුම්පත්‍රයේ ආදර්ශ ආකෘතියක් මෙම නිවේදනය අවසානයේ දැක්වේ. අයදුම්කරුවන් ඔවුන්ගේ අයදුම්පත් A4 ප්‍රමාණයේ කඩදාසියක සකස් කර මුල් පිටුව අංක 01 සිට 04 දක්වාත් 02 වන පිටුව අංක 05 සිට 08 දක්වාත් වන ආකාරයෙන් පිළියෙළ කර තමාගේ අත් අකුරින් සම්පූර්ණ කළ යුතුය.
- (iii) අයදුම්පත බහාලන කවරයේ ඉහළ වම් කෙළවරේ "ආරක්ෂක අමාත්‍යාංශය යටතේ පවත්නා පර්යේෂණ හා සංවර්ධන මධ්‍යස්ථානයේ අධ්‍යක්ෂ ජනරාල් තනතුර සඳහා අයදුම් කිරීම" යනුවෙන් සඳහන් කළ යුතුය.
- (iv) අයදුම්පත්‍රයේ අපේක්ෂකයාගේ අත්සන රජයේ විදුහලක විදුහල්පතිවරයකු/ සමාදාන

විනිශ්චයකාරවරයකු / දිවුරුම් කොමසාරිස්වරයකු/ නීතිඥවරයකු/ ප්‍රසිද්ධ නොකාරිස්වරයකු/ත්‍රිවිධ හමුදාවේ අධිකාරිලත් නිලධාරියකු හෝ රු. 47,615 ක මාසික වැටුපක් ලබන රජයේ ස්ථීර තනතුරක් දරන නිලධාරියකු විසින් සහතික කළ යුතුය.

- (v) දැනට රාජ්‍ය සේවයේ හෝ පළාත් රාජ්‍ය සේවයේ නියුක්ත නිලධාරීන් තම අයදුම්පත් තමන් සේවය කරන දෙපාර්තමේන්තුවේ දෙපාර්තමේන්තු ප්‍රධානියා මගින් ඉදිරිපත් කළ යුතුය.
- (vi) මේ සමග ඇති ආදර්ශ අයදුම් පත්‍රයේ ආකෘතියට අනුකූල නොවන අයදුම්පත් ප්‍රතික්ෂේප කරනු ලැබේ. අයදුම්පත් නැතිවීම හෝ ප්‍රමාද වීම ගැන කිසිදු පැමිණිල්ලක් භාර ගනු නොලැබේ.

09. සාවද්‍ය තොරතුරු සැපයීම :

ඔබ විසින් එවන ලද අයදුම්පත්‍රයේ සඳහන් කර ඇත්තා වූ යම් තොරතුරක් අසත්‍ය හෝ වැරදි බව බඳවා ගැනීමට පෙර අනාවරණය වුවහොත් ඔබගේ අපේක්ෂකත්වය අවලංගු කරනු ලැබේ. එබඳු අසත්‍ය හෝ වැරදි තොරතුරක් බඳවා ගැනීමෙන් පසුව අනාවරණය වුවහොත් ඊට අදාළ ක්‍රියා මාර්ගයන්ට යටත්ව සේවයෙන් පහ කිරීමට කටයුතු කරනු ලැබේ.

10. පුරප්පාඩු පිරවීම හෝ නොපිරවීමේ අයිතිය රාජ්‍ය සේවා කොමිෂන් සභාව සතු වේ.

රාජ්‍ය සේවා කොමිෂන් සභාවේ නියමය පරිදි.

ලේකම්,  
ආරක්ෂක අමාත්‍යාංශය.

2019 ජූනි මස 14 වැනි දින,  
15/5, බාලදක්ෂ මාවත,  
කොළඹ 03.



කාර්යාලයීය ප්‍රයෝජනය සඳහා

ආරක්ෂක අමාත්‍යාංශය යටතේ පවතින පර්යේෂණ හා සංවර්ධන මධ්‍යස්ථානයේ අධ්‍යක්ෂ ජනරාල් තනතුර සඳහා බඳවා ගැනීම

- 01) 1.1 මූලකරු සමග නම :- Mr./Mrs./Miss :-----,  
(ඉංග්‍රීසි කැපිටල් අකුරින්)
- 1.2 සම්පූර්ණ නම :-----,  
(ඉංග්‍රීසි කැපිටල් අකුරින්)
- 1.3 සම්පූර්ණ නම :-----,  
(සිංහලෙන්)



05) යම්කිසි සාපරාධී වරදකට උසාවියක දී චෝදනා ලබා තිබේ ද? එසේ නම් දිනය හා නඩු අංකය සමඟ සම්පූර්ණ විස්තර සපයන්න.

06) අයදුම්කරුගේ සහතිකය :

මෙම අයදුම්පත්‍රයේ සපයා ඇති විස්තර සත්‍ය බව ද නිවැරදි බව ද මම මෙයින් සනාථ කරමි. මෙහි ඇතුළත් යම්කිසි විස්තරයක් අසත්‍ය බව හෝ වැරදි බව හෝ මා තෝරා ගැනීමට පෙර දැනගැනීමට ලැබුණහොත් ඒ හේතුවෙන් මා මෙම තනතුරට නුසුදුසු වීමට ද, මෙම තනතුරට මා පත් කර ගැනීමෙන් පසුව එම වරද දැනගැනීමට ලැබුණහොත් කිසිම වන්දි මුදලක් නොගෙවා සේවයෙන් පහ කරනු ලැබීමට ද යටත් වන බව දනිමි.

\_\_\_\_\_,  
ඉල්ලුම්කරුගේ අත්සන

දිනය :\_\_\_\_\_.

07) අයදුම්කරුගේ අත්සන සහතික කිරීම :

විදුහල්පතිවරයකු, සමාජාන විනිශ්චයකාරවරයකු, දිවුරුම් කොමසාරිස්වරයකු, නීතිඥවරයකු, ප්‍රසිද්ධ නොතාරිස්වරයකු, ත්‍රිවිධ හමුදාවේ අධිකාරී බලයලත් නිලධාරියකු, පොලිස් සේවයේ ගැසට් කල තනතුරක් දරන නිලධාරියකු හෝ රු. 571,380/- කට වැඩි මූලික වාර්ෂික වැටුපක් ලබන රජයේ ස්ථීර තනතුරක් දරන නිලධාරියකු විසින් හෝ සහතික කරනු ලැබ තිබිය යුතුය.

මෙම අයදුම්පත්‍රය ඉදිරිපත් කරන..... (සම්පූර්ණ නම) මහතා/ මහත්මිය/ මෙනවිය මා පෞද්ගලිකව හඳුනන බවත්.....දින ඔහුගේ/ ඇයගේ අත්සන මා ඉදිරියේ තැබූ බවත් සහතික කරමි.

\_\_\_\_\_,  
(අත්සන සහතික කරන නිලධාරියාගේ අත්සන)

දිනය :\_\_\_\_\_.

අත්සන සහතික කරන නිලධාරියාගේ සම්පූර්ණ නම :\_\_\_\_\_.

තනතුර :\_\_\_\_\_.

ලිපිනය :\_\_\_\_\_.

(නිල මුද්‍රාවකින් සනාථ කළ යුතුය)

08) ඉල්ලුම්කරු රාජ්‍ය සේවයේ හෝ අර්ධ රාජ්‍ය සේවයේ නම් දෙපාර්තමේන්තු ප්‍රධානියාගේ වාර්තාව :

මෙම ඉල්ලුම්පත්‍රය ඉදිරිපත් කරන ..... (සම්පූර්ණ නම) යන අය මා පෞද්ගලිකව හඳුනන බවත් ..... දින ඔහුගේ/ ඇයගේ අත්සන මා ඉදිරියේ තැබූ බවත් සහතික කරමි.

ඔහුගේ/ ඇයගේ වැඩ, පැමිණීම හා හැසිරීම ..... බවත් මම සහතික කරමි. දැනට දරන තනතුරෙන් ඔහු/ ඇය මුදා හැරිය හැකිය/ නොහැකිය.

\_\_\_\_\_,  
(දෙපාර්තමේන්තු ප්‍රධානියාගේ අත්සන)

දිනය :\_\_\_\_\_.

නම :\_\_\_\_\_.

තනතුර :\_\_\_\_\_.

(නිල මුද්‍රාවකින් සනාථ කළ යුතුය)